

OPENACCESS Al-Azvā الاضواء ISSN 2415-0444 ;E 1995-7904 Volume 37, Issue, 58, 2022 www.aladwajournal.com

سند (مالك عن نافع عن ابن عمر)، محدثين اور مستشر قين كانقطه نظر

Chain (Mālik-from-Nāfi'-from-Ibn-e-Umar) Muhaddithīn & Orientalists point of view

Mahmood Ahmad (corresponding author)
Assistant Professor, Department of Islamic Studies,
The Islamia University of Bahawalpur, Bahawalnagar Campus, Bahawalnagar

Muhammad Afzal, Assistant Professor Institute of Islamic Studies, University of the Punjab, Lahore

Abstract

Hadīth; Muhaddithīn;Mālikan-Nāfi'-an-Ibn-e-Umar; Orientalists; Joseph Schacht; Juynboll.

KEYWORDS



Date of Publication: 30-12-2022



By preserving and narrating hadīth, a chain of narrators was started to maintain its authenticity. When the experts of hadīth realized that some unreliable transmitters might try to fabricate Hadīth, this work started more systematically. Even the chain gradually attained such importance that every Muhaddīth was concerned much about it. In the second century of Hijra, when the teaching and learning of hadīth became the standard of honour and great respect, some people devoted their lives to this work. They travelled to many countries of theworld and obtained knowledge of Hadīth from prominent scholars of their time. Experts of Asmā-ul-Rijāl awarded them the certificate of holding the highest position of trust and credibility. The chains having such trustworthy transmitters are considered to be of higher rank than others. Among such traditions, there is also one "Mālik-an-Nāfi'-an-Ibn-e-Umar". Due to the reliability of its narrators, Imām Bukhāri and many other Muhaddithīn considered it a "golden chain". When some of the Orientalists started raising objections to the Prophetic Hadīth, they criticized the narrators of the Hadīth as well. Especially on the narrators who were

declared trustworthy and reliable by Muslim scholars. For this, they especially criticized Abū Huraira from among the companions and Imām Zuhri among the Successors. The chain of hadīth, (Mālik an-Nāfi' an-Ibn e Umar) "golden chain" was also seriously criticized by Joseph Schacht and Juynboll etc. In this article, a comparative study of the viewpoints of the Muhaddithīn and the Orientalists regarding the chain "Mālik an-Nāfi" an-Ibn Umar" is presented.

حضرت محمد مَثَالِقَتْلِمُ کو بعض خصوصی امتیازات و اعزازات سے نوازا گیا ہے۔ان امتیازات میں سے ایک یہ بھی ہے کہ ان کی احادیث کو محفوظ اور نقل وروایت کرتے ہوئے اس کی استنادی حیثیت بر قرار رکھنے کے لئے اسناد کاسلسلہ شروع کیا گیا۔ جب ماہرین حدیث نے محسوس کیا کہ کچھ نا قابل اعتبار اور ضعیف راوةوضع حدیث میں ملوث ہو رہے ہران بتو بید کام مزید اہتمام سے کیا جانے لگا۔ یہاں تک کہ بندر زنج سند کوا تنی اہمت حاصل ہو گئی کہ ہر محدث کوسب سے زیادہ سند کی فکر رہتی۔ محدثین کے ماں جس متن کی جتنی اسناد ہو تیں وہ اتنی احادیث ثیار کی جاتیں۔اس کے برعکس اگر کوئی متن بغیر اسناد یا کمزور اسناد سے مر وی ہو تا تووہ اسے کوئی اہمیت نەدىيتە

امام شعبہ بن الحجاج كا قول ہے:

"كل حديث ليس فيه حدثنا أو أخبرنا فهوخل وبقل "1

"جس حدیث میں حد ثنا ہااخبر نا(یعنی سند) نہ ہو تواس کی حیثیت ساگ سبزی سے زیادہ نہیں ہے۔"

امام محمد بن شھاب الزھري کا قول ہے:

"لا يصلح ان يرقى السطح الا بدرجة"2

"سیر هی کے بغیر حیبت پر چڑھناٹھیک نہیں ہے۔"

دوسری صدی ہجری میں جب حدیث کی تعلیم اور تعلم عزت وشر ف کامعیار تھہری تو کچھ لو گوں نے اس کام میں اپنی زند گیان وقف کر دیں۔ بیہ لوگ علم کا مینار تھہرے۔ اساءالر جال پر کلام کرنے والوں نے انہیں ثقاہت و اعتبار کے اعلیٰ ترین مقام پر فائز ہونے کا سر ٹیفیکٹ عطا کیا۔

امام کیچیٰ بن شر ف النووی لکھتے ہیں:

"جس کی عدالت اہل علم میں مشہور ہو اور اس وصف کے ساتھ اس کی تعریف کا چرچا ہو تو اس کی عدالت کے اثبات میں اتنا ہی کافی ہے۔ جیسا کہ امام مالک، سفیان توری، سفیان بن عیدنہ، اوزاعی، شافعی،احمراوران جیسے دوسرے لوگ ہیں ³۔"

> امام احمد بن حنبل سے جب اسحاق بن راہو یہ کے بارے میں دریافت کیا گیا تو انھوں نے فرمایا: "مثل اسحاق يسئل عنه، اسحاق عندنا امام من ائمة المسلمين "4

"اسحاق جیسے شخص کے بارے میں سوال کیا جارہاہے،اسحاق تو ہمارے نزدیک مسلمانوں کے ائمہ میں سے ہیں۔"

> یجی بن معین سے ابو عبید القاسم بن سلام کے متعلق سوال کیا گیاتوان کا جواب تھا: "مثلی یسئل عن أبی عبید؟ أبو عبید یسأل عن الناس"⁵

"مجھ جیسے سے ابو عبید کے متعلق پوچھا جاتا ہے؟ (حقیقت توبیہ ہے) ابو عبید سے لوگوں کے متعلق پوچھا جاتا ہے۔"

جن اسناد میں ایسے ثقہ رواۃ موجو دہوں وہ دوسری اسنادسے اعلیٰ درجہ کی شار کی جاتی ہیں۔ایسی اسناد میں ایک "مالک عن نافع عن ابن عمر " بھی ہے۔اس کے راویوں کی ثقابت کی وجہ سے امام بخاری اور دیگر کئی محدثین فیاست کی اسلامیہ الذھب " شار کیا ہے۔ امام مالک کہتے ہیں جب مجھ تک کوئی روایت مالک عن نافع کے واسطے سے پہنچ جائے تو پھر مجھے کسی دوسری سند کی برواہ نہیں ہوتی۔ آ

اگر ضعیف راوی کی روایت ایسے کسی ثقه راوی کے خلاف ہو تواس کی روایت منکر کہلاتی ہے اور نا قابل قبول شار ہوتی ہے۔ شار ہوتی ہے۔ 8اگر کوئی مقبول راوی مرتبہ میں اپنے سے فائق راوی کے خلاف روایت کرے توالی روایت کو شاذ کہا جاتا ہے۔ 9

مستشرقين كانقطه نظر:

بعض مستشر قین نے محدثین پر بید که کر نقد کیا کہ انہوں نے سارازور محض سند کی تحقیق و تفتیش پر صرف کیا ہے۔ اس لئے وہ نقد متن کے پہلو کو کماحقہ اہمیت دینے سے قاصر رہے ہیں۔ دوسری طرف پچھ لوگوں نے راویان حدیث پر طعن کیا۔ خصوصا ایسے رواۃ جن کو مسلم ماہرین اساء الرجال نے ثقہ و ثبت قرار دیا تھا۔ بلکہ ان کو وضع حدیث کی علامت اور وضاعین کے سربراہ کے طور پر پیش کیا۔ جوزف شاخت اور جائن بال نے اس کے لئے حدیث کی علامت اور وضاعین کے سربراہ کے طور پر پیش کیا۔ جوزف شاخت اور جائن بال نے اس کے لئے حدیث کی علامت اور وضاعین کے سربراہ کے حور پر پیش کیا۔ جوزف شاخت اور جائن بال نے اس کے لئے انہوں نے خصوصاطبقہ صحابہ میں سے حضرت الوهریرۃ رضی اللہ عنہ اور تابعین میں امام زہری کو ہدف تنقید کا نشانہ بنایا۔ کتب حدیث میں سے خاص طور پر الجامع الصحیح للبخاری اور اسناد حدیث میں سلسلۃ الذھب کے رواۃ (مالک عن نافع عن حدیث میں سلسلۃ الذھب کے رواۃ (مالک عن نافع عن ابن عمہ) کو مشکوک اور نا قابل اعتبار ثابت کرنے کی کوشش کی۔

پروفیسر جوزف شاخت کے خیال میں کسی بھی روایت میں خاندانی اسناد کی موجود گی ہی اس بات کی واضح دلیل ہے کہ یہ روایت موضوع ہے۔ انھوں نے اپنی کتاب" The Origins of Muhammadan Jurisprudence کے پانچویں باب میں اس پر بحث کی ہے انھوں نے مثال کے لیے مشہور سند "مالک عن نافع عن ابن عمر "کا انتخاب کیا ہے اور یہ انتخاب اتفاقی نہیں ہے بلکہ اس کی کچھ وجوہات ہیں۔ بطور خاص اس لیا تھے عن ابن عمر ثین کے ہاں اگر سب سے بہتر نہیں تو چند بہترین اسناد میں سے ایک تسلیم کیا جاتا ہے۔ گویا اس کی حیثیت مشکوک تھہر اکر وہ یہ تاثر بھی دینا چاہتے ہیں کہ جب سلسلۃ الذھب سمجھی جانے والی خاند انی سند کی یہ حالت ہے تو باقی اسناد پر تو بالکل بھی اعتبار نہیں کیا جا سکتا۔

پروفیسر جوزف شاخت "مالک عن نافع عن ابن عمر" پر اعتراض کرتے ہوئے ایک جگه لکھتے ہیں:

"But as Nafi' died in A.H.117 or thereabouts, and malik in A.H.179, their association can have taken place, even at the most generous estimate, only when malik was little more than a boy." 10

''دلیکن جیسا کہ نافع کی وفات کم و بیش کا اہم ری اور مالک کی ۱۹ اہم ری ہے (حاشے میں لکھتے ہیں کہ امام مالک کی تاریخ پیدائش کے متعلق کوئی مستند معلومات نہیں ہیں) اگر انتہائی فیاضی سے بھی اندازہ لگائیں توان کی رفاقت اس وقت ہوئی ہوگی جب مالک بلوغت کے قریب تھے۔'' امام مالک بن انس کی تاریخ پیدائش سے متعلق شاخت کا دعویٰ محل نظر ہے۔ کیونکہ:

- 1- محدثین کا تقریباً انفاق ہے کہ امام مالک بن انس ۹۳ ہجری میں پیدا ہوئے۔ کئی معتبر ماخذ میں امام مالک بن انس کا سال پیدائش وہ بیان کیا گیا ہے جو مشہور صحابی رسول انس بن مالک کا سال وفات (لیعن ۹۳ ہجری) ہے۔اس کا مطلب ہے کہ نافع مولیٰ ابن عمر رضی اللہ عنہ کی وفات کے وقت امام مالک کی عمر ۲۴ برس تھی۔ 11
- 2- امام مالک بن انس کے حصول علم کے بارے میں روایات ملتی ہیں کہ انھوں نے تقریباً ااھ میں ،جب حسن بھری کی وفات ہوئی حصول علم حدیث کا آغاز کیا۔اس کامطلب ہے کہ وہ اس وقت نوجوان تھے۔¹²
- 3- شعبہ کا بیان ہے کہ نافع مولی ابن عمر رضی اللہ عنہ کی وفات کے ایک سال بعد امام مالک بن انس کا حلقہ درس حدیث تائم ہو گیا تھا۔ جہال دور دراز سے تشکان حصول علم حدیث کے لیے آتے تھے۔ اس سے بھی معلوم ہوتا ہے کہ اس وقت امام مالک بن انس بیجے نہیں تھے۔ 13
- 4- معلوم ماخذ کی اکثریت سے معلوم ہو تاہے کہ امام مالک کی وفات 29 اہجری میں ہوئی۔ جب ان کی عمر ۸۲ برس تھی¹⁴۔ اس سے بھی اس موقف کی تائید ہوتی ہے کہ ان کی پیدائش ۹۳ ہجری ہے۔

الغرض ہم کہہ سکتے ہیں کہ امام مالک ۲۰ برس کی عمر کے قریب اپنے شیخ نافع سے ملے ہوں گے۔کئیاہم کتب میں اس کے اور بھی کئی دلائل موجود ہیں۔ ¹⁵

مستشرق James Robson نے بھی جوز فشاخت کے مندرجہ بالااعتراض کوتسلیم نہیں کیا۔وہ لکھتے ہیں:

"I prefer to believe that such passages indicate that Malik really did meet and hear from Nafi." 16

" میں یہ ماننے کو ترجیح دیتا ہوں کہ ایسے واقعات سے ظاہر ہو تاہے کہ مالک واقعی نافع سے ملے اور ساع کیا ہو گا۔" کیا ہو گا۔"

پروفیسر جوزف شاخت کا دوسر ابڑااعتراض اس سند (مالک عن نافع عن ابن عمر) پریہ ہے کہ چونکہ نافع، عبداللہ بن عمررضی اللہ عنہ کے آزاد کر دہ غلام تھے۔للہذا میہ خاندانی اسناد میں سے ہے اور خاندانی اسناد نا قابل اعتبار ہیں۔ وہ لکھتے ہیں:

"As Nafi' was a freedman of Ibn 'Umar, the isnadNafi' Ibn Umar is a 'family isnad', a fact which, as we have seen, is generally an indication of the spurious character of the traditions in question. We saw further that Nafi' often alternates with Salim, 'Abdallah b. Dinar, and Zuhri, in other words, that these transmitters of traditions from Ibn 'Umar appear at random. This makes us doubt whether the historical Nafi' is responsible for everything that was ascribed to him in the following generation, and we shall find this doubt confirmed later in this chapter."

"جیسا کہ نافع ، ابن عمر رضی اللہ عنہ کے آزاد کردہ غلام تھے ، اسناد ، نافع ، ابن عمر رضی اللہ عنہ ایک خاند انی اسناد ہے ، جو کہ ایک حقیقت ہے ، جیسا کہ ہم مشاہدہ کر چکے ہیں ، (ید) زیر بحث حدیث کے وضعی ہونے کی علامت ہے۔ ہم مزید دیکھتے ہیں کہ نافع اکثر ، سالم ، عبداللہ بن دینار اور زہری کے ساتھ بدل جاتے ہیں ، دوسرے الفاظ میں ، یہ راویان حدیث ابن عمر سے اٹکل پچو سے روایت کرتے ہیں۔ یہ بات ہمیں شک میں ڈالتی ہے کہ آیا تاریخی (شخصیت) نافع ہر اس چیز کے ذمہ دار ہیں جو آئیں منسوب کی گئی اور اس باب میں بعد میں ہم اس شک کی توثیق دیکھیں گے۔ "

اگر کوئی حدیث کسی ایسے شخص سے بیان ہو جو سند میں اپنے سے اوپر والے راویان کا قریبی رشتہ داریا تعلق دارہویا کسی وجہ سے ان کی باہم لمبی رفاقت موجود ہو توسادہ اور سید ھی سی بات تو بہی ہے کہ دیگر عام روایات سے بھی اس کے قابل قبول ہونے کے امکانات زیادہ ہو جاتے ہیں۔ وہ دونوں گونگے یا بہرے تو تھے نہیں، کہ نہ بولئے ہوں اور نہ ہی سنتے ہوں۔ آخر کیا وجہ ہے کہ وہ دونوں ایک دوسرے سے روایات نہ لیس یادیں۔ لیکن مستشر قبین اور بطور خاص جوزف شاخت کوہر الی بات پر بھی اعتراض ہے جو باعث اطمینان ہونی چاہیئے تھی۔ اگر خاندانی اسناد سے بیان کر دہ مرویات بہت کم ہو تیں تو یہ اعتراض بن جاتا کہ اس محدث کے رشتہ داروں نے دوسرے لوگوں سے روایات اخذی ہیں۔ اپنے آ تا یا قریبی سے کیوں نہیں لیں۔ جیسا کہ بعض مستشر قبین کا اعتراض ہے کہ قلیل الصحبت یا تاخیر سے اسلام قبول کرنے والے صحابہ (خصوصاا بوہر پر قرضی اللہ عنہ وغیرہ) کی روایات قدیم الاسلام اور طویل الصحبت یا تاخیر سے اسلام قبول کرنے والے صحابہ (خصوصاا بوہر پر قرضی اللہ عنہ وغیرہ) کی روایات قدیم الاسلام طے ہو کہ کیڑے نکالنے ہیں تو پھر اس قبیل کے اعتراضات بعید نہیں ہیں۔ حالا نکہ یہ بات طے ہے کہ جب باپ، بیٹا یا آقا و غلام دونوں درس و تدریس حدیث سے وابستہ ہوں گے تو چھوٹا بڑے سے روایات تو بیان کرے گا۔ لیکن کر وفیسر جوزف شاخت کو یہ بھی وضع حدیث کی علامت نظر آتی ہے۔

ڈاکٹر محمد مصطفی اعظمی کے بقول:

"If a statement of a father about his son or vice versa, or a wife about her husband, or a friend about a friend, or a colleague about a colleague is always unacceptable, then on what basis could a biography possibly be written? Early scholars researched this category thoroughly and dismissed suspect isnad and ahadith. It is,therefore, unnecessary to refer further to the examples Schacht advances in this part of his case."

"اگرباپ کا اپنے بیٹے سے متعلق یا اس کے برعکس یا بیوی کا اپنے خاوند کے یا دوست کا دوست کے یا شریک کار کاشریک کارے متعلق بیان ہمیشہ نا قابل قبول ہے تو پھر سیرت نگاری کیو نکر ممکن ہے؟ پہلے علماء نے اس قسم کی مکمل طور پر تحقیق کی ہے اور ذراسے شبہہ پر اسناد اور احادیث کو خارج کر دیا۔ اس لیے اس معاطے میں شاخت کی بیان کر دہ مثالوں کا مزید حوالہ دینا غیر ضروری ہے۔"
لیے اس معاطے میں شاخت کے خاند انی اسناد پر اعتراض کی کوئی علمی یا منطقی بنیاد موجود نہیں ہے۔ وہ صرف اس شک

پروفیسر جوز فشاخت کے خاندانی اسناد پر اعتراض کی کوئی علمی یاسطفی بنیاد موجود تہیں ہے۔وہ صرف اس شک کی بنیاد پر ایسا کہہ رہے ہیں کہ راویوں نے اپنی جعل سازی پر پر دہ ڈالنے کی غرض سے ایسے نام اسناد میں شامل کر دیئے ہیں۔ حالا نکہ محدثین نے کسی بھی حدیث کو محض خاندانی اسناد کی وجہ سے قبول ہی نہیں کیا۔ بلکہ خاندانی اسناد
کو بھی تحقیق و تفتیش کے انہی کڑے اور منطقی مراحل سے گزرنا پڑا جہاں سے دیگر تمام اسناد گزری ہیں۔ جو محدثین
کے قائم کر دہ انتہائی معیار پر پوری اتری صرف وہی قابل قبول تھہری باقی موضوع قرار پائی۔ اس میں خاندانی یاغیر
خاندانی سند سے بیان ہونا کوئی پیانہ یا معیار ہی نہیں ہے۔ کتب اساء الرجال میں ایسی کتنی ہی امثلہ موجود ہیں کہ
محدثین نے خاندانی اسناد کو ان کے کسی ضعف کی وجہ سے نا قابل قبول قرار دیا۔

اگر محدثین کے نزدیک خاندانی اسناد بغیر جرح و تنقید مقبو تسمجھی جاتیں پھر تو پروفیسر جوزف شاخت کے اس اعتراض میں کوئی وزن سمجھا جاسکتا تھا۔ لیکن جب خاندانی اسناد کو کوئی استثناء یابر تری حاصل ہی نہیں تھی۔ تو پھر آخر کیا وجہ تھی کہ لوگ اپنی بات کو تیج باور کروانے کے لیے ایسی اسناد وضع کرنے لگے۔ حقیقت یہی ہے کہ خاندانی اسناد مجھی عام اسناد کی طرح اصلی اور حقیقی ہیں۔

جائن بال نے خصوصانا فع مولی ابن عمر پر یوں تبصرہ کیا کہ ان کی ذات کوہی مشکوک قرار دیا کہ اس نام کا کوئی راوی حقیقت میں موجود بھی تھایا نہیں۔ان کے اعتراضات کا خلاصہ یہ ہے کہ۔

1۔ امام مالک بن انس کانا فع مولی ابن عمر کاشا گر دہونا تاریخی اعتبار سے ثابت نہیں ہوتا۔

2۔ نافع مولی ابن عمر کی وہ روایات جو امام مالک کے علاوہ دیگر شاگر دوں سے مروی ہیں وہ بھی کتب ستۃ کے مولفین یا بعد کے کسی دوسر سے راوی کی وضع کر دہ ہیں۔

3۔ کتب ستہ میں موجود وہ روایات جن کی اسناد میں نافع عن ابن عمر ہے وہ نافع تک نہیں زیادہ سے زیادہ امام مالک بن انس تک جاتی ہیں کیونکہ۔

I۔ دوسرے اہم راویان حدیث کی نسبت نافع کی زندگی کے متعلق بہت کم معلومات میسر ہیں۔

ii۔ ان کی زند گی کے بارے میں جو معلومات میسر ہیں وہ مختلف فیہ ہیں۔

Iii۔ طبقات کی وہ ابتد انی کتب جو مدینہ کے تابعینیر ہیں ان کے حالات زندگی ان میں مذکور نہیں ہیں۔

iv۔ امام مالک اور نافع کی عمروں کا فرق اسے ناممکن نہیں تو مشکل ضرور بنادیتا ہے کہ وہ نافع کے شاگر درہے ہوں گے۔¹⁹ کے 20, 19

ذیل میں ان کے دلائل کا جائزہ لیا جائے گا۔

1 ۔ جائن بال کا پہلا اعتراض ہے ہے کہ" دوسرے اہم راویان حدیث کی نسبت نافع کی زندگی کے متعلق بہت کم معلومات میسر ہیں "۔ کتب رجال میں اور بھی کئی ایسے اہم راویان حدیث موجود ہیں جن کی معلومات کم ہیں۔اس بنیاد پر ان کی روایات کیے رد کی جاسکتی ہیں۔ مثالطبقات کی اہم اور قدیم ترین کتاب طبقات ابن سعد میں حضرت ابو ہر پر ة رضی اللہ عنہ کے مشہور شاگر وہام بن منبہ کے بارے میں جنہوں نے "صحیفہ صحیحہ "جیسا اہم ترین مجموعہ صدیث مدون کیا صرف اتنا تبھرہ موجود ہے کہ وہ ابنائے فارس میں سے تھے۔اپنے بھائی وهب بن منبہ سے برٹے تھے،ابو هر پر ة رضی اللہ عنہ سے ملے ہیں اور ان سے بہت روایت کی ہے۔ وفات وہب سے پہلے 101 یا 102 ہجری میں ہوئی، کنیت ابو عقبہ تھی۔اسی طرح عبید اللہ بن ابی رافع پر صرف اتنا تبھرہ ہے کہ وہ نبی سگائی ہوئی ہے۔ انہوں نے حضرت علی رضی اللہ عنہ سے روایت کی اور وہ ان کے کا تب تھے، اُقد اور کثیر الحدیث تھے۔ السمعید منہ بیان ان کا تذکرہ صرف کے سطور میں ہے۔ 21 لفر ض الی بہت ہی امثلہ موجود ہیں بن پیار اور وہ ان کی برائے تھی ہیں جو قلیل میں انتہائی مختصر ہو۔ اسی طرح کئی رواۃ حدیث الیے بھی ہیں جو قلیل کہ کسی بڑے اہم راوی کا تذکرہ کہت مفصل ہے۔ جیسے مشہور اموی خلیفہ مروان بن حکم، جو حدیث کے قابل فرر راویوں میں شار نہیں ہوتے لیکن اس کے باوجود طبقات ابن سعد میں ان کا تذکرہ سات صفحات سے بھی زیادہ واریت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل اور کم روایت کرنے والے حضرات کا ذکر مفصل ہو بیاتے سے دیا کہ کی دور کیا کہ کرنے والے حضرات کا ذکر مفصل ہو گاؤ کر مفصل ہو گیا گیا کہ کی دور کیا کہ کرنے والے حضرات کا ذکر مفصل ہو گیا گیا کہ کی دور کیفر کی دور کیا کہ کرنے کی کی کیا کی کرنے کی دور کیا گیا کہ کرنے کی دور کی کرنے کو کیا کی کرنے کرنے کی کرنے کی کرنے کرنے کی کرنے کرنے کرنے کرنے کرنے کرنے کرنے کر

2-دوسر ااعتراض ہے ہے کہ "ان کی زندگی کے بارے میں جو معلومات میسر ہیں وہ مختلف فیہ ہیں "۔ حقیقت ہے کہ نافع مولی ابن عمر کے بارے میں کتب رجال میں ایسا کوئی اختلاف موجود نہیں ہے جس سے ان کی ثقابت پر کوئی حرف آتا ہو۔ یا ان کی مرویات نا قابل اعتبار کھہرتی ہوں۔ ان کی اصل اور تاریخ وفات میں معمولی اختلاف ضرور موجود ہے۔ لیکن اس سے یہ نتیجہ اخذ کیا جاسکتا ہے کہ تاریخ میں ایسی کوئی شخصیت سرے سے موجود ہی نہیں رہی۔ تاریخ پیدائش ووفات میں تو بڑے بڑے لوگوں کے بارے میں ایک سے زائد آراء موجود ہیں۔ تو کیا اس سے ان سب کے بارے میں ہم یہ فرض کرلیں کہ وہ سب فرضی شخصیات ہیں۔ یہاں تک کہ تاریخ پیدائش تو رسول اللہ منگا لیڈی کی بی مختلف فیہ ہے۔ کئی غزوات کی تاریخوں میں اختلاف ہے۔ کیا اس کا یہ مطلب ہے کہ وہ غزوات ہوئے بی نہیں۔

جہاں تک ان کی اصل کا مسکلہ ہے بات اتن ہے کہ وہ عبداللہ بن عمر رضی اللہ عنہ کے غلام تھے۔ یہ زمانہ کثرت غزوات کا تھاانہی غزوات میں نافع بھی حاصل ہوئے۔ اسلام نے غلامی کے مسئلے کے مؤثر حل کے لئے ایک راستہ یہ اختیار کیا کہ ان کو آزاد کرنے کی ترغیب دلائی۔ چنانچہ اس زمانے میں موالی کی کثرت تھی۔ ان کے اصل وطن کے بارے میں مختلف روایات موجود ہیں۔ ابن عبدالبر لکھتے ہیں:

(قال ابن معين : كان ديلميا ، وقال غيره : كان من (أهل (أبرشهر ، وقيل كان أصله من المغرب ، أصابه عبد الله بن عمر في غزاته)24

ابن حبان نے مشاهیر علاء الامصار میں ان کی اصل ابر شھر ذکر کی ہے۔ ابن ابی حاتم نے "الجرح والتعدیل میں ابر شھر یا اھل مغرب کھا ہے۔ ابن منجویہ کا "ر جال صحیح مسلم " میں یہی موقف ہے۔ ابن سعد نے بھی ابر شھر کی سام مغرب کھا ہے۔ یہاں بھی ہم دیکھتے ہیں کہ اکثر محد ثین نے ان کی نسبت ابر شھر کی طرف ہی کی ہے۔ اگر چہ بعض نے ایک سے زائد آراء کا بھی اظہار کیا ہے لیکن بہر حال یہ کوئی ایسا مختلف فیہ مسئلہ نہیں ہے کہ ان کی شخصیت کو ہی مانے سے زائد آراء کا بھی اظہار کیا ہے لیکن بہر حال یہ کوئی ایسا مختلف فیہ مسئلہ نہیں ہے کہ ان کی شخصیت کو ہی مانے اثکار کر دیا جائے۔ مزید بر آل متعدد ایسے موالی موجود ہیں جن کے وطن کا تذکرہ ہی کتب رجال میں نہیں پایاجا تا تو پھری نافع مولی ابن عمر کی شخصیت کو فرضی قرار دینے کے لئے جو اعتراضات کئے ہیں ان میں سے یہ بھی ہے کہ ان کی اصل کی طرح تاریخ وفات بھی متنازع ہے۔ حالاں کہ اکثر ذرائع نے ان کی وفات 117 ہجری بیان کی ہے ²⁵ اگر چہ بعض نے 119 یا وفات نہ کور ہی نہیں یا مختلف فیہ ہے۔ لیکن یہ کوئی ایسی وفات نہ کور ہی نہیں یا مختلف فیہ ہے۔ لیکن یہ کوئی ایسی وجہ نہیں جس سے ہم اس راوی کا ہی انکار کر دیں۔ خصوصا جب ہمیں اس کے متعلق اور کئی معلومات بکثر سے ماتی ہوں۔ جبیا کہ ان کے گئی اساتذہ کاذکر موجود ہے۔ جب ہمیں اس کے متعلق اور کئی معلومات بکثر سے ماتی ہوں۔ جبیا کہ ان کے گئی اساتذہ کاذکر موجود ہے۔

امام ذھبی نے سیر اعلام النبلاء میں ان کے شیوخ کے بارے میں لکھاہے:

"روى عن ابن عمر ، وعائشه، وأبي هريرة ، ورافع بن خديج ، وأبي سعيد الخدري ، وأم سلمة ، وأبي لبابة بن عبد المنذر ، وصفية بنت أبي عبيد زوجة مولاه ، وسالم وعبد الله وزيد أولاد مولاه ، وطائفة 27 "

نیزان سے روایت کرنے والوں میں ایک خلق کثیر شامل ہے۔ امام ذھبی نے پچاس سے زائد راویوں کے نام ذکر کرنے کے بعد آخر میں خلق کثیر کاالفاظ کھے ہیں۔ ان راویوں میں ابن شھاب الزھری ، ایوب السحتیانی ، عبید اللہ بن عمر ، و حمید الطویل ، واسامہ بن زید اور ابن جرج جیسے کئی معتبر نام شامل ہیں۔ 28 گویانافع کی شخصیت کی نفی کرنے کامطلب ہے کہ ان تمام رواۃ نے کذب بیانی کرتے ہوئے نافع کانام وضع کیا۔ کیاعقلی اور منطقی طور پر بھی جائن بال کے اس دعوے کی تائید کی جاسکتی ہے۔ یہ تمام حقائق اس بات پر شاھد ہیں کہ مستشر قیمن کے اس اعتراض کی کوئی منطق نہیں بنتی۔ اسی طرح ماہرین اساء الرجال نے نافع مولی ابن عمر کی ثقابت پر بھی انقاق کیا ہے۔ 29 جائن بال کے دعوے کو درست تسلیم کرنے کی صورت میں وہ تمام اٹمہ جرح و تعدیل بھی نا قابل اعتبار قرار پائیں گے جنہوں نے ان کو ثقہ ، ثبت اور اس جیسے دیگر القاب سے نوازا ہے۔ گویاجائن بال اپنی ذراسی تشکیک کو بنیاد بنا کر علوم الحدیث کے تمام ذخیر ہاور ماہرین کی حیثیت پر سوالیہ نشان لگار ہے ہیں۔

3۔ نافع مولیٰ ابن عمر کی شخصیت کے انکار کی ایک بڑی دلیل جائن بال نے یہ دی ہے کہ طبقات کی ابتدائی کتب میں تابعین مدینہ کے ذکر میں ان کانام موجود نہیں ہے۔

Joseph Schacht (ولیل سکوت) Argument e Silentio کی ایک تھیوری Joseph Schacht (ولیل سکوت) (ولیل سکوت) (استعال کرتے ہوئے اس سے جائن بال نے یہ نتیجہ اخذ کیا ہے کہ ابتدائی ماخذ میں نافع مولی ابن عمر کاعدم ذکر اس بات کا ثبوت ہے کہ یہ شخصیت بعد میں فرضی طور پر وضع کی گئی ہے۔ (اپنی روایات کو مستند باور کروانے کے لئے بعد میں جس کا نام بخشرت استعال ہو تارہا ہے۔ اگر واقعی اس نام کا کوئی مشہور راوی موجود ہو تا توطبقات ابن سعد جیسی رجال کی امہات کتب میں اس کا تذکرہ ضرور شامل ہو تا۔ لیکن اس کے برعکس ہمیں ان کتب میں ان کا نام نہیں ملتا۔ جب کہ بعد والے ماخذ ان کا ذکر کرتے ہیں اس کا مطلب ہے کہ یہ نام بعد میں استعال کیا گیا ہے۔

فرض کریں اگر بعض ابتد ائی کتب رجال میں نافع کا ذکر نہ بھی پایا جا تا ہو تو کیا یہ دلیل سکوت کی وجہ سے اس بات کی دلیل بن سکتا ہے کہ اس نام کا کوئی راوی موجود ہی نہیں تھا۔ ڈاکٹر مصطفیٰ اعظمی اس تھیوری کا رد کرتے ہوئے لکھتے ہیں کہ اس دلیل کا مطلب بیہ کہ کہ اگر مشرق وسطیٰ کا کوئی مصنف د نیا کے بڑے شہر وں کا تذکرہ کرتے ہوئے لندن کا نام چیوڑ دے تو بعد کے وہ تمام مصنفین جنہوں نے لندن کا نام د نیا کے بڑے شہر وں میں شار کیا ہوان کو مجرم سمجھا جائے گا کہ انہوں نے غلط طور پر اتفاق رائے سے ایک افسانوی شہر بنا ڈالا۔ ³²کیا ابن سعد یا کسی دوسرے مصنف نے کہیں اس بات کا دعویٰ کیا ہے کہ میں نے اس طبقے کے تمام رواۃ کا ذکر کر دیا ہے اور کوئی بھی راوی رہ نہیں گیا۔ نیز کیا اس بات کا دعویٰ کیا ہے کہ میں نے اس طبقے کے تمام رواۃ کا ذکر کر دیا ہے اور کوئی بھی راوی رہ نہیں گیا۔ نیز کیا اس بات کا امکان نہیں ہے کہ ان مخطوطات کا کوئی حصہ کسی پبلشر تک نہ پہنچ سکا ہوا اس لئے وہ کسی خاص ایڈیشن میں شائع ہونے سے رہ گیا ہو۔ بطور خاص جب وہ خود اس بات کا ذکر کرتے ہیں کہ بعد والے کئی مصنفین نے ابن سعد کے حوالے سے اپنی کتب میں نافع کے حالات درج بھی کئے ہیں۔ لیکن وہ ان مصنفین کو بھی مصنفین نے ابن سعد کے حوالے سے اپنی کتب میں نافع کے حالات درج بھی گئے ہیں۔ لیکن وہ ان مصنفین کو بھی حصنفین نے ابن سعد کے حوالے سے اپنی کتب میں نافع کے حالات درج بھی گئے ہیں۔ لیکن وہ ان مصنفین کو بھی حصنفین نے ہیں اور یہ مانے کو تار نہیں ہیں کہ ابن سعد نے طبقات میں ان کا ذکر کر اموا گا۔

جب ہم طبقات ابن سعد کا وہ ایڈیشن دیکھتے ہیں تو معلوم ہو تا ہے کہ اس میں تابعین مدینہ کے ضمن میں تیسرے طبقہ کے متصل بعد چھٹے طبقہ کاذکر ہے۔ نیز طبقہ ثالثہ کی آخری بائیو گرافی عمر بن عبدالعزیز کی ہے جس کی آخری روایت در میان میں یوں ختم ہو رہی ہے۔ "وھیب بن الورد سے مروی ہے کہ ہمیں معلوم ہوا عمر بن عبدالعزیز کی جب وفات ہو گئ تو فقہاءان کی بیوی کے پاس تعزیت کرنے آئے اور کہا کہ ہم اس لئے آپ کے پاس آئے ہیں کہ عمر کی تعزیت کریں کیوں کہ۔۔۔ "³⁴ اس کے متصل بعد طبقہ سادسہ ہے اس کا آغازاس طرح ہے۔ "بن رافع بن خدیج وطماح ان کی والدہ ام یکی بنت طماح ابن عبدالحمید بن رافع بن خدیج تھیں۔ محمہ کی کنیت

ابوعبداللہ تھی"۔ 35 اس سے صاف پتہ چلتا ہے کہ نہ صرف طبقہ رابعہ اور طبقہ خامسہ مکمل غائب ہیں بلکہ طبقہ ساوسہ کا ابتدائی حصہ بھی موجود نہیں ہے۔ لیکن اس کے باوجود جائن بال کو یہ سید ھی سی حقیقت دکھائی نہیں دیت اور وہ نافع کی تاریخی حیثیت کا ہی انکار کر دیتے ہیں۔ حیران کن امریہ ہے کہ طبقات ابن سعد میں نافع کی متعدد مرویات موجود ہیں۔ عبداللہ بن عمر کے ترجمہ کے ذیل میں بھی بکٹرت نافع کا ذکر موجود ہے۔ لیکن جائن بال اسے بھی دلیل سکوت کے طور پر پیش کرتے ہیں کہ ان مرویات سے ہر گزایسا کوئی تاثر نہیں ملتا کہ وہ کوئی تاریخی شخصیت یا حدیث کے بڑے اہم راوی تھے۔

جائن بال نے اپنی تھیوری "Argument e silentio" کے طور پر اس بات کو بھی ذکر کیا ہے کہ امام نووی نے ابن سعد کے حوالے سے نقل کیا ہے کہ عمر بن عبد العزیز نے مصر کے مسلمانوں کو سنت کی تعلیم دینے کی غرض سے مصر بھیجا تھا۔ اگر یہ بات درست ہوتی تو جائن بال کے خیال میں اسے الکندی کی "کتاب الولاة والقضاة " میں ضرور موجود ہونا چاہیے تھا۔ جب کہ وہاں اس کا کوئی ذکر نہیں ہے۔ جو اس بات کو ظاہر کر تا ہے کہ یہ روایت بعد میں وضع کی گئی ہے۔ حالا نکہ کی کتاب میں کی روایت یا شخصیت کا عدم ذکر اس کے عدم کو کیسے لازم کھر اسکتا ہے۔ اصل میں یہ (Argument e Silentio) تھیوری ان سے قبل پروفیسر جوزف شاخت نے بڑے زورو شور سے بیش کی اور اس کی بنیاد پر فقبی احادیث پر مشتمل تمام ذخیرہ حدیث کو بعد میں وضع کر دہ قرار دیا تھا۔ اس پر مسلم سکالرز میں سے خصوصاڈ اکٹر مصطفی اعظمی 36 اور ڈاکٹر ظفر اسحاق انصاری ³³ نے نفذ کیا ہے۔ ڈاکٹر ظفر اسحاق انصاری نے پر وفیسر شاخت کے "Argument e silentio" پر نفتہ کرتے ہوئے اس کے بالکل الٹ اسحاق انصاری نے پر وفیسر شاخت کے "متاخرین کی اسحان میں موجود تھیں جب کہ متاخرین کی اسحان کا ذکر موجود نہیں ہے۔ 8 مز مربد بر آل طبقات ابن سعد کے اس صحے کا ایک مخطوطہ مل چکا ہے اور " الطبقات الکبری: القسم المتمم لتابعی اھل المدینة و من بعدھم" (من دیع الطبقة الثالثة الی منتصف الطبقة السادسة) کے نام سے شائع بھی ہو چکا ہے۔ 10 سے عود کے 14 پر نافع مولی عبداللہ منتصف الطبقة السادسة) کے نام سے شائع بھی ہو چکا ہے۔ 19 اس کے کام کانڈ کرہ موجود ہے۔

حاصل كلام:

خلاصہ بیہ ہے کہ پروفیسر جوزف شاخت ، جائن بال اور ایسے دیگر مستشر قین کا حدیث نبوی کے حوالے سے امت مسلمہ کے ہال مستند ترین سمجھی جانے والی کتب ، اسناد اور راویان حدیث کی صحت کو مشکوک قرار دینا محض اتفاق نہیں ہے۔ اس کا مقصد زیادہ سے زیادہ ذخیرہ حدیث کی صحت پر سوالات کھڑے کرنا ہے۔ نیز اگر الیمی مستند چیزیں غیر ثابت شدہ ہیں تو پھر نسبتا کم مستند روایات واسناد کیونکر قابل اعتماد قرار دی جاسکتی ہیں۔ اگر ابوہر پرةرضی الله عنہ اور ابن شہاب زہری جیسے ثقہ محدثین کی ثقابت پر سوال کھڑے کر دیئے جائیں تو دیگر راویان کی کیا حالت ہوگی۔ اگر سلسلۃ الذھب موضوع ہو جائے تو باقی اسناد پر کیسے بھر وسہ کیا جاسکتا ہے۔

مندرجہ بالا تحقیق سے ثابت ہوتا ہے کہ مستشر قین کے ان اعتراضات کی کوئی مضبوط علمی بنیادیں نہیں ہیں۔ محد ثین نے نفذ حدیث کے کڑے اصولوں پر جانچ پڑتال کرنے کے بعد ان کو یہ درجہ دیا ہے اور یہ امت مسلمہ کے ہاں تسلیم شدہ ہے۔ مالک عن نافع عن ابن عمر محد ثین کے ہاں مستند ترین اسناد میں سے ایک سمجھی جاتی ہے۔ مالک بن انس کی اپنے استاد نافع مولی عبداللہ بن عمر سے ملا قات اور اخذروایات ایک تاریخی حقیقت ہے جس کا افکار سے۔ نافع مولی عبداللہ بن عمر بھی ماہرین اساء الرجال کے متفقہ فیصلے کی روشنی میں ثقہ ترین راوی حدیث ہیں۔ عبداللہ بن عمر سے ان کا اخذو تحل حدیث ثابت شدہ امر ہے۔ رجال کی بعض ابتدائی کتب میں ان کے حالات زندگی کا عدم ذکریا مختصر ذکر اس بات کا ثبوت نہیں کہ ایسی کوئی شخصیت اسلامی تاریخ میں موجود نہیں رہی اور ان کانام سلسلہ سند کوجوڑ نے کے لئے بعد میں کسی راوی نے وضع کیا ہے۔

حواشي وحواله جات

على الرامه مزى، حسن بن عبدالرحمٰن المحدث الفاصل بين الراوى والواعى ، دارالفكر بير وت، ١٩٤١ء ، ص ١٩٤ Al Rāmhurmazī, Hasan Bin Abdulrahmān, Al Muhaddith al Fāsil bāin alrāwī walwāʾī, Dārulfikr, Beirūt, 1971 A.H,p517."

2- المروزى، عبدالرحمٰن بن ابي حاتم، الجرح والتعديل، داراحياء التراث العربي، بير وت، الطبعة الاولى، ١٩٥٢ء، ٢ ١٢ Al Mirvazī, Abdulrahmān bin abi Hātim, Al Jarh wal Tadīl, daru ihyā al turāth al'arabi, Beirūt, first edition,1925 A.D. vol,ii p14

3- النووى، يكيلى بن شرف، التقريب والتنيسير لمعرفة سنن البشير النذير، تحقيق عبدالوهاب، عبداللطيف، احياء السنة النبوية، بير وت، الطبعة الثانية، ١٩٩٩هـ، ص ٧ Al Nauvī, Yahyā bin Sharf, Al Taqrīb waltaisīr le ma'rifati sunan albashīr walnnazīr, research Abdulwahāb Abdul Latīf, ihyā alsunna alnabavīah, Beirūt,2nd edition 1399A.H,p7.

Khateeb Baghdadī, Abi Bakar, Ahmad bin 'Alī, Al Kifāyia fī ilmilriwāya, darulkutub alhadītha, al Qāhira, p148.

Khateeb Baghdadī, Abi Bakar, Ahmad bin Ali, Al Kifāyia fi ilmilriwāya, p148.

Al Muzī, Yoūsuf bin Abdul Rahmān, Jamāludīn,Al kamāl fi asmāilrijāl, muassisa alrisāla, al Beirūt A.H,v,14/476; Ibn ulsalāh, Uloom ul Hadīth,al naw al awwal, al Hadīth al Sahīh, anwā alsahīh wa darajāto quwwatehi, Darul fikr, 1425 A.H, p16.

Al Muzī, Yousuf bin 'Abdul Rahmān, Jamāludīn, Al kamāl fī asmāilrijal, vol, 29/303.

Asgalānī, Ahmad bin Hajar, Nuzhatul Nazr fī tauzīh Nukhbatulfikr, Multan,p50,51.

Qari. Mulla 'Alī, Sharah Nukhbatulfikr, Quetta, 1397 A.D., p87.

10. The Origins of Muhammadan Jurisprudence, Oxford University press,1953,p176,177

alarnāowt), mūassisa alrisāla, Beirūt, 1985 A.D, vol ,8/49.

Al Safdī, Khalīl, Alwāfī bil wafyiāt, daru ihyā al turāth alarbī, 2000 A.D, vol,25 / 21.

Bukhārī, Muhammad bin Ismā'īl, Al Tārīkh ul kabīr, majlis dāiratul mārif al Usmania, Haidarabad, 1921 A.D,vol, 4/310.

Al Dhahbī, Muhammad bin Ahmad, Shamsuldīn, Siyar ilāmunnublā,vol,8/130

Bukhārī, Muhammad bin Ismā'il, Al Tārīkh ul kabīr,vol,4/310;Ibn Hibbān, Kitāb althiqāt,Darulfikr Beirut,1988 A.D., vol,1/459; Alsam'āni, 'Abdulkarim, Alansāb, majlis dāiratul mā'rif al'usmania, 1942 A.D.,vol,1/1982; Ibn e Khallikān, Ahmad, Wafiātul a'iān wa anbā abnāizamān, dar e sādir, Beirūt,1977 A.D., vol,4/135

- 16 Robson, James, The Isnād in Muslim Tradition, Glasgow University Oriental Society, 15,1953, P23.
- 17 Joseph Schacht, The Origins of Muhammadan Jurisprudence, P177.
- 18 Aāzmī, Muhammad Mustafa, On Schācht's Origins of Muhammadan Jurisprudence, Sohail Academy, Lahore. P197.
- 19- Juynboll, G.H.A, Encyclopaedia of Islam, Edition 2, Vol 7, p876
- 20- Juynboll,G.H.A,Nāfī the Maula of Ibn e Umar and his position in Muslim Hadīth Literature,Der Islam 70,(1993),207-244

Muhammad bin S'ad, Tabqāt ibn e S'ad,(translator: 'Allama 'Abdullah 'Imādī),Nafīs academy, Urdu bazaar, Karachī, vol,5/221.

Muhammad bin S'ad, Tabqāt ibn e S'ad, vol,5/223.

Muhammad bin S'ad, Tabqāt ibn e S'ad, vol,5/51-58.

Ibn e 'Abdul Barr, Yousuf bin 'Abdullah, Al Tamhīd limā fil Mauta min al m'ānī wal asānīd, wizāratul aouqāf washaūn, almumlikatul Arabīa, 1079 A.D p236.

Bukhāri, Muhammad bin Ismā'il, Al Tārīkh ul kabīr, al Bairūt, vol, 2/85; 'Asqalāni, Ahmad bin Hajar, Taqrīb ul Tahzīb, (translator Niaz Ahmad), maktaba Rahmania, Lahore, vol, 2/235.

Ibn Hibbān, Muhammad al Bustī, Kitab althiqāt, (Editor, Abdul Mū'id Khan), Haidarabad, vol., 5/467.

Al Dhahbī, Muhammad bin Ahmad, Shamsuldīn, Siyar i'lāmunnubalā,p95.

Al Dhahbī, Muhammad bin Ahmad, Shamsuldīn, Siyar i'lāmunnubalā,p96.

Ibn e Hajar, 'asqalan \(\bar{1}, \text{Tagr\bar{1}} \text{b ul Tahz\bar{1}b,vol,2} \) / 235.

(Joseph, Schācht, The Origins of Muhammadan Jurisprudence, p140)

- 31- Nāf i the Maula of Ibn-e-'Umar and his position in Muslim Had Ith Literature,p217.
- 32- A'zmī, Muhammad Mustafa, On Schācht,s Origins of Muhammadan Jurisprudence,Sohail Academy, Lahore, p116
- 33- Nāfī the Maula of Ibn-e-'Umar and his position in Muslim Hadīth Literature,p218.

Muhammad bin Sa'd, Tabqātul kubrā, vol,5/307.

Muhammad bin Sa'd, Tabqātul kubrā, vol,5/307.

- 36- A'zmī, Muhammad Mustafa, On Schācht,s Origins of Muhammadan Jurisprudence, Sohail Academy, Lahore.
- 37 Ansārī, Zafar Ishaq, The Authenticity of Traditions: ACritique of Joseph Schācht,s Argument-e-silentio, Hamdard Islāmicus, 7 (1984), 51-61.
- 38- Ansāri, Zafar Ishāq, The Early Development of Islamic Fiqh in Kūfah with special reference to the works of Abū-Yoūsuf and Shaibanī, Ph. D Thesis Mcgill

University,1966.p237-241; The Authenticity of Traditions: ACritique of Joseph Schācht,s Argument-e-silentio, Hamdard Islamicus,7 (1984),56-57.

Ibn Sa'd, Muhammad bin Sa'd bin Munī', Abu Abdullah al Hashmī ,Altabaqāt ul kubrā: al qism almutammim litāb'i ahlil Madīna wa min ba'dihim, (dirāsa wa tahqiq, Ziād Muhammad Mansur) maktabatul 'uloom walhikam, al Madīna almunawwara, 1408,A.H, 1987A.D.p142-145